

Ini ginadala sa inyo sang
Biblia Para sa mga Bata

Jeremias, Ang
Tawo sang
Luha



Ginsulat ni: Edward Hughes

Gindrowing ni: Jonathan Hay
Alastair Paterson

Gin-adaptar ni: Mary-Anne S.

Gin-translate ni: Devie Grace Garcia

Ginpahimo sang: Bible for Children
www.M1914.org


©2023 Bible for Children, Inc.

May kinamatarong ka sa pagkopya ukon pag-imprinta sang sini
nga estorya, basta indi lang pag-ibaligya.



Si Jeremias natawo sa isa ka relihiyoso nga panimalay sa ginharian sang Juda. Ang iya amay, si Hilkia, isa ka pari. Ang iya pamilya naga-istar sa banwa nga ginatawag Anatot, indi malayo halin sa Jerusalem. Ayhan ang ginikanan ni Jeremias nagapaminsar nga siya mangin pari man. Pero ang Ginoo may iban nga plano.





Sang ti-on nga si Jeremias natawo, ang katawhan sang Ginoo wala naga-kabuhi suno sa Pulong sang Diyos. Halos tanan nga tawo, halin sa hari asta pinaka-nubo nga trabahador, nagasimba sa mga diyos-diyos - bisan sa kaugalingon kag balaan nga Templo sang Diyos!



Sang si
Jeremias
bataon pa
lang, ang Ginoo
nagsiling sa iya.
"Akon nahibaluan
antis ka pa
natawo," hambal sang
Ginoo kay Jeremias, "kag Ako nagplano
dayon nga ikaw magahambal para sa Akon."



Ang pagtawag sang Ginoo nakapahadlok kay Jeremias. "O, Ginoong Diyos!" sabat niya. "Indi ako maayo maghambal, kay bataon pa ako." Siya mas sobra pa sang sa bata - siya naga-edad na sang bente anyos.

Pero si Jeremias wala nakapaminsar nga siya makahambal para sa Ginoo batok sa kalautan sa iya palibot.



"Indi ka magkahadlok" ang Ginoo nagpasalig kay Jeremias. "Maglakat ikaw sa bisan diin Ko ikaw ipadala. Maghambal ka sang bisan ano nga ipahambal ko sa imo.

Kaupod mo Ako kag buligan Ko ikaw." Dayon ang Ginoo naghimo sang butang nga espesyal. Ang Ginoo natandog sang baba ni Jeremias.



Ang Ginoo naghatag sang kabaskog kag kaisog kag kaalam. Siya nagahambal nga may kaisog, nagapahanumdom sa mga tawo nga ang Ginoo nagapalangga sa ila kag luyag magbulig sa ila. Pero wala sang may nagapamati sa iya. Bisan ang hari.



Bisan ang pari naakig kag ginhambalan siya nga mag-untat sa pagwali nahanungod sa Diyos. May yara man sang mga nagapakuno-kuno nga mga propeta nga nagasiling nga si Jeremias wala nagahambal sang matunod.



Si Jeremias nagpahanumdom sa mga tawo nga pila ka tuig sadto, ang ginharian sa aminhan sang Israel nagbiya na sa Ginoo. Ang ila mga kaaway, ang mga taga-Asiria, ginsakop sila kag ginpasaylo ang mga Israelinhon sa malayo nga mga duta.





Karon ang mga tawo sang Juda,
ang ginharian sa habagatnon,
nagbiya sa Ginoo. Ang mga
soldado sang ila kaaway
nagapakadto na!
Magatugot ayhan ang
Ginoo nga sakupon kag
bihagon ang iya mga
tawo agod
ipatapok man?



Ang mga tawo nagasalig sa ila mga diyos-diyos. Ayhan ang mga diyos-diyos makasalbar sa ila halin sa ila mga kaaway? Indi! Ang Ginoo gid lamang ang makasalbar sa ila. Ang mga tawo masyado gid ang kaakig kay Jeremias, sila naghimo sang plano para siya pagapatyon. Pero ang Ginoo naga-protekta sang iya alagad.



Sa katapusan, ang Ginoo may ginsiling nga nakapakibot kay Jeremias. Siling sang Ginoo, "Indi ka magpangamuyo para sa sining mga tawo. Indi Ako mamati sa ila kon sila magahibi sa akon para sa bulig."



Si Jeremias nagpa-andam sa hari nga siya mapiyerde sa away kontra sa mga soldado sang Babilonia. Naakig ang hari kag ginpriso si Jeremias. Bisan sa prisohan, si Jeremias sige ang pagtudlo kag pagsalig sa Ginoo.



Pagkatapos nga siya
nakaguwa sa prisohan
si Jeremias nagtudlo
liwat sa hari kag sa
mga tawo nga sila
magbalik sa
Ginoo kag
magbutang
sang ila
pagsalig
sa Iya.




Sa sini nga ti-on,
ang hari nagpahulog
kay Jeremias sa
madalom kag
lunangon nga
prisohan.



Pero ang Ginoo nagagiho sa tagipusuon sang hari.
Iya patago nga gintabangan si Jeremias kag
ginpamangkot kon ano ang luyag sang Ginoo nga
himuon sang hari.

“Maglakat
ikaw kag
mangin
bihag, kag
nagsiling ang
Ginoo nga ikaw
magakabuhi”



amo ina
ang sabat.



Ang soldado sang Babilonia nagsakop sang Jerusalem kag ang tanan nga sa Juda. Ila gin-guba ang mga pader kag ang tanan nga mga balayon, kag ginsunog ang tanan nga pagkabutang. Ang Ginoo nagsiling nga ang Iya katawhan mangin bihag

sa sulod sang pito ka tuig, kag dayon Iya sila ibalik sa Duta nga Iya Ginpromisa.



Jeremias, Ang Tawo sang Luha

Isa ka estorya halin sa Pulong sang Dios,
Ang Biblia,

makita sa

Jeremias

"Ang pagpahayag sang imo mga pulong
nagahatag sang kasanag." Salmo 119:130





Ang Katapusan

Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

